

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē sundarakāṇḍē

॥ pañcapañcāśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ pañcapañcāśaḥ sargaḥ ॥

sītāvināśāśaṅkayā hanumataścintā tasyā nivāraṇaṃ ca
sandīpyamānāṃ vitrastāṃ
trastarakṣōgaṇāṃ purīm |
avēkṣya hanumān laṅkāṃ
cintayāmāsa vānaraḥ || 5.55.1 ||

tasyābhūt sumahāṃstrāsaḥ
kutsā cātmanyajāyata |
laṅkāṃ pradahatā karma
kiṃsvit kṛtamidaṃ mayā || 5.55.2 ||

dhanyāḥ khalu mahātmānō
yē buddhyā kōpamutthitam |
nirundhanti mahātmānō
dīptamagnimivāmbhasā || 5.55.3 ||

kruddhaḥ pāpaṃ na kuryāt kaḥ
kruddhō hanyād gurūnapi |
kruddhaḥ paruṣayā vācā
naraḥ sādḥūnadhikṣipēt || 5.55.4 ||

vācyāvācyam prakupitō
 na vijānāti karhicit |
 nākāryamasti kruddhasya
 nāvācyam vidyatē kvacit || 5.55.5 ||

yaḥ samutpatitam krōdham
 kṣamayaiva nirasyati |
 yathōragastvacam jirṇam
 sa vai puruṣa ucyatē || 5.55.6 ||

dhigastu mām sudurbuddhiṃ
 nirlajjam pāpakṛttamam |
 acintayitvā tām sītā -
 magnidam svāmighātakam || 5.55.7 ||

yadi dagdhā tviyam sarvā
 nūnamāryāpi jānakī |
 dagdhā tēna mayā bhartu -
 rhataṃ kāryamajānatā || 5.55.8 ||

yadarthamayamārambha -
 statkāryamavasāditam |
 mayā hi dahatā laṅkāṃ
 na sītā parirakṣitā || 5.55.9 ||

īṣatkāryamidam kāryam
 kṛtamāsinna saṃśayaḥ |
 tasya krōdhābhibhūtēna
 mayā mūlakṣayaḥ kṛtaḥ || 5.55.10 ||

vinaṣṭā jānakī vyaktaṃ
 na hyadagdhah pradṛśyatē |
 laṅkāyāḥ kaściduddēśaḥ
 sarvā bhasmīkṛtā purī || 5.55.11 ||

yadi tadvihataṃ kāryaṃ
 mayā prajñāviparyayāt |
 ihaiva prāṇasaṃnyāsō
 mamāpi hyadya rōcatē || 5.55.12 ||

kimagnau nipatāmyadya
 āhōsvid vaḍavāmukhē |
 śarīramiha sattvānāṃ
 dadmi sāgaravāsinām || 5.55.13 ||

kathaṃ nu jīvatā śakyō
 mayā draṣṭuṃ harīśvaraḥ |
 tau vā puruṣaśārdūlau
 kāryasarvasvaghātinā || 5.55.14 ||

mayā khalu tadēvēdaṃ
 rōśadōṣāt pradarsītam |
 prathitaṃ triṣu lōkēṣu
 kapitvamanavasthitam || 5.55.15 ||

dhigastu rājasam bhāva -
 manīśamanavasthitam |
 īśvarēṇāpi yad rāgā -
 nmayā sītā na rakṣitā || 5.55.16 ||

vinaṣṭāyāṃ tu sītāyāṃ
 tāvubhau vinaśiṣyataḥ |
 tayōrvināsē sugrīvaḥ
 sabandhurvinaśiṣyati || 5.55.17 ||

ētaḍēva vacaḥ śrutvā
 bharatō bhrātrvatsalaḥ |
 dharmātmā sahaśatrughnaḥ
 kathaṃ śakṣyati jīvitum || 5.55.18 ||

ikṣvākuvamaṃsē dharmiṣṭhē
 gatē nāśamasamśayam |
 bhaviṣyanti prajāḥ sarvāḥ
 śōkasantāpapīditāḥ || 5.55.19 ||

tadahaṃ bhāgyarahitō
 luptadharmārthasaṅgrahaḥ |
 rōṣadōṣaparītātmā
 vyaktaṃ lōkavināśanaḥ || 5.55.20 ||

iti cintayatastasya
 nimittānyupapēdirē |
 pūrvamapyupalabdhāni
 sākṣāt punaracintayat || 5.55.21 ||

atha vā cārusarvāṅgī
 rakṣitā svēna tējasā |
 na naśiṣyati kalyāṇī
 nāgniragnau pravartatē || 5.55.22 ||

nahi dharmātmanastasya
 bhāryāmamitatējasah |
 svacaritrābhiguptāṃ tām
 spraṣṭumarhati pāvakaḥ || 5.55.23 ||

nūnaṃ rāmaprabhāvēṇa
 vaidēhyāḥ sukṛtēna ca |
 yanmāṃ dahanakarmāyaṃ
 nādahaddhavyavāhanaḥ || 5.55.24 ||

trayāṇāṃ bharatādīnāṃ
 bhrātṛṇāṃ dēvatā ca yā |
 rāmasya ca manaḥkāntā
 sā kathaṃ vinaśiṣyati || 5.55.25 ||

yad vā dahanakarmāyaṃ
 sarvatra prabhuravyayaḥ |
 na mē dahati lāṅgūlaṃ
 kathamāryāṃ pradhakṣyati || 5.55.26 ||

punaścācintayat tatra
 hanūmān vismitastadā |
 hiraṇyanābhasya girē -
 rjalamadhyē pradarśanam || 5.55.27 ||

tapasā satyavākyēna
 ananyatvācca bhartari |
 asau vinirdahēdagniṃ
 na tāmagniḥ pradhakṣyati || 5.55.28 ||

sa tathā cintayaṃstatra
 dēvyā dharmaparigraham |
 śuśrāva hanumāṃstatra
 cāraṇānāṃ mahātmanām || 5.55.29 ||

ahō khalu kṛtaṃ karma
 durvigāhaṃ hanūmatā |
 agniṃ visṛjatā tīkṣṇaṃ
 bhīmaṃ rākṣasasadmani || 5.55.30 ||

prapalāyitarakṣaḥ strī -
 bālavrddhasamākulā |
 janakōlāhalādhmātā
 krandantīvādrīkandaraiḥ || 5.55.31 ||

dagdhēyaṃ nagarī laṅkā
 sāṭṭaprākāratōraṇā |
 jānakī na ca dagdhēti
 vismayō'dbhuta ēva naḥ || 5.55.32 ||

iti śuśrāva hanumān
 vācaṃ tāmamṛtōpamām |
 babhūva cāsya manasō
 harṣastatkālasambhavaḥ || 5.55.33 ||

sa nimittaiśca dṛṣṭārthaiḥ
 kāraṇaiśca mahāguṇaiḥ |
 ṛṣivākyaiśca hanumā -
 nabhavat prītamānasaḥ || 5.55.34 ||

*tataḥ kapiḥ prāptamanōrathārtha -
stāmakṣatāṃ rājasutāṃ veditvā |
pratyakṣatastāṃ punarēva dṛṣṭvā
pratiprayāṇāya matiṃ cakāra || 5.55.35 ||*

*|| ityārṣē śrīmadrāmāyaṇē vālmikīyē ādikāvye
sundarakāṇḍē pañcapañcāśaḥ sargaḥ ||*